



**கேரள அரசு**

சட்ட (சட்டமியற்றல்-எ) துறை

அறிக்கை

எண் 8056/ச. இ. எ. 2/10/சட்டம். திருவனந்தபுரம், 2010 ஆகஸ்ட் 8  
1932 ஸ்ராவணம் 17.

2010 ஆகஸ்ட் 8ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் வெளியிடப்படுகிறது.

ஆளுநரின் ஆணைப்படி,

கெ. மதுசூதனன் நாயர்,  
கிறப்பு செயலர் (சட்டம்).

2010-ன் 39-வது அவசரச்சட்டம்

**2010-ன் கேரள முத்திரைப்பத்திர (திருத்த) அவசரச்சட்டம்**

இந்தியக்குடியரசின் அறுபத்தியொன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1959-ன் கேரள முத்திரைப்பத்திர சட்டத்தை மேலும் திருத்தம் செய்வதற்கான ஒரு அவசரச்சட்டம்.

முகவுரை.—1959-ன் கேரள முத்திரைப்பத்திர சட்டம் இதன்பின் தோன்றும் தேவைக்காக மேலும் திருத்தம் செய்யப்படுவது உகந்ததாக இருப்பதாலும்;

2010-ன் கேரள முத்திரைப்பத்திர (திருத்த) அவசரச்சட்டம் (2010-ன் 20), 2010 மே 26ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2010 ஜூன் 28ஆம் தேதி தொடங்கி 2010 ஜூலை 29ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய அவசரச்சட்டத்திற்கு பதிலாக சட்டப்பேரவையில் ஒரு சட்டம் கொண்டு வருவதற்குரிய ஒரு மசோதாவை சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பு 213-வது விதித்தொகுப்பின் உட்பிரிவு (2)-ன் துணை உட்பிரிவு (எ)-ன் அடிப்படையில் மேற்கூறிய அவசரச்சட்டம் 2010 ஆகஸ்ட் 9ஆம் தேதி அமலில் இருந்து நின்றிவிடுவதாலும்;

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் இடப்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க தேவையான சூழ்நிலைகள் நிலவில் உள்ளன என கேரள ஆளுநர் புரிந்து கொண்டிருப்பதாலும்;

தற்போது, எனவே, இந்திய அரசியலமைப்பின் 213-ன் விதித்தொகுப்பின் உட்பிரிவு (1)-ல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கத்தலைப்பும் தொடக்கமும்.—(1) இந்த அவசரச்சட்டம் 2010-ன் கேரள முத்திரைப்பத்திர (திருத்த) அவசரச்சட்டம் என அழைக்கப்படலாம்.

(2) இது 2010 ஏப்ரல் 1ஆம் தேதி அமலுக்கு வந்திருப்பதாக கருதப்பட வேண்டும்.

2. 1959-ன் 17-வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலகட்டத்தில் 1959-ன் கேரள முத்திரைப்பத்திரச்சட்டம் (1959-ன் 17) (இதற்கு பிறகு முதன்மைச்சட்டம் என்று குறிப்பிடப்படும்) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 28எ-ன் திருத்தம்.—முதன்மை சட்டத்தின் பிரிவு 28எ-ல் துணைப்பிரிவு (4)-ல், “முப்பது நாட்கள்” என்ற சொற்களுக்கு பதிலாக “தொண்ணூறு நாட்கள்” என்ற சொற்கள் சேர்க்கப்படவேண்டும்.

4. இரத்தாதலும் தவிர்ப்பும்.—(1) 2010-ன் கேரள முத்திரைப்பத்திர (திருத்த) அவசரச்சட்டம் (2010-ன் 20) இதன் மூலம் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும் மேற்கூறிய அவசரச்சட்டத்தால் திருத்தம் செய்யப்பட்ட முதன்மை சட்டத்தின் கீழ் செய்த ஏதேனும் காரியமோ, எடுத்த ஏதேனும் நடவடிக்கையோ இந்த அவசரச்சட்டப் படி திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ எடுத்ததாகவோ கருதப்படவேண்டும்.

ஆர். எஸ். கவாய்,  
ஆளுநர்.